



MUK'UL TSOBOBBAIL YU'UN DIPUTADO'ETIK TA H.  
 CONGRESO DE LA UNION TA YOXVINIK  
 LEGISLATURA  
 TA XICH' TA MUK'

Li muk'ul chotlebal yu'un Tribunal Electoral ta Poder Judicial yu'un Federcione te laj yak'ik ta ojtikinel jun vun SGA-JA-5723/2006 "VUN YO'O BUY TA XAK'IK TA OJTIKINEL SKOTOL YATOLAL YO'O BUY YICH T'UJEL LI MU'KUL AJVALIL TA SPECHELEJ MEJIKO, YAK'EL TA OJTIKINEL TA JP'EL KOP LI ST'UJEL AJVALIL XCHI'UK LI J-OCHEL MUK'UL AJVALILE" ta muk'ta Mexa yu'un Muk'ul tsobobbail yu'un Diputadoetik ta Yoxvinik Legislatura ta H. Congreso de la Unión ti ja'ik to jun jabil yochelik ta abtelal, ti yo'o bu ta xalbe'ik smelol k'u x-clan ikom ta jp'el k'op li k'usitik ik'ot ta pasel ta vo'ob yualil septimpre ta sjabilal cha'mil vakib, ja' k'ucha'al tey chapanbil ta sba'il fraksion tey ta chanib xchan vinik Artikulo yu'un muk'ul Vun ta Mejiko, tey cholbil smelolal ta xchibal mantal ta yoxibal xcha' vinik Artikulo ta Ley Organika yu'un Congreso General ta Slumal Mejiko, te slok'esik li

VUN LI'E YO'O XU' XICH' OJTIKINEL TA SPECHLEJ SLUMAL MEJIKO K'UXI XICH' OJTIKINEL LI MUKTA ACH' J-OCHEL AJVALIL TA MEJIKO'E

Li Muk'ul tsobobbail yu'un Diputadoetik ta H. Congreso de la Union, li' ta xalbe'ik ya'i smelol skotol jnaklomaetik ta slumal Mejiko:

Li vun yo'o buy ta xak'ik ta ojtikinel k'uxi yich' t'ujel li ach' Muk'ta j-ochel Ajvalil ta Mejiko ta Slumal Mejiko tey ta sk'akalil vo'ob yualil septiempres ta sjabilal ch'amil vakib, tey ta muk'ul chotlebal yu'un Tribunal Electoral ta Poder Judicial yu'un Federsion, tey xchapanoj xchi'uk yaloj:

"Bail. Li slajeb yatolil st'ujel ach' ajvalile tey ta xal a'yuk ti ja' laj spas kanal sku'enta ach' mukt'a Ajvalil ta slumal Mejiko li jtotik Felipe de Jesús Calderón Hinojosa".

"Xchibal. Ta xtun li st'ujel ach' Muk'ta Ajvalil ta Slumal Mexiko'e".

"Yoxibal. Li jtotik Felipe de Jesús Calderón Hinojosa tey chapal yu'un li k'usitik yich' k'anbel yo'o xu' och tuj'el k'ucha'al tey ta xal ta chib svo'vinik Artikulo tey ta muk'ul Vun ta Slumal Mejiko".

"Xchanibal. Te yich' ojtikenel li jtotik Felipe de Jesús Calderón Hinojosa k'ucha'al muk'ta Ach' j-ochel Ajvalil tey ta Slumal Mejiko, ta sba k'ak'al yualil diciempres ta sjabilal cha'mil vakib k'alal to lajuneb xcha'vinik k'ak'al ta yualil noviempres ta sjabilal cha'mil xchi'uk lajcheb ja'bil; yecho'un, yich ak'el entrakal li vun ta epal krixchano xchi'uk tey ojtikinbil lek li'e".

Li Vun li'e tey pukibil ta jun j-almantalil vun ja' sbi Diario Oficial de la Federación, xchi'uk tey ta j-almantaetik vun ta jujun estado'etik ta slumal Mejiko, xchi'uk tey ta ak'el ta ojtakinel ta Opisina ta jujun Estado'etik, ta Distrito Federal xchi'uk ta jujun Jteklumetik.

Muk'ul tsobobbail yu'un diputadoetik ta H. Congreso de la Union, ta muk'ul na Palasio Legislativo ta San Lázaro, tey ta vakib sk'ak'alil yu'al septiempres ta sjabilal cha'mil vakib.

(Te laj yal) Diputado Jorge Zermeño Infante

Presidente yu'un Muk'ta tsobobbail yu'un diputado'etik ta H. Congreso de la Union.